

# શ્રી સનાતન હિંદુ ધર્મ પાઠમાળા.

પ્રથમ ભણિકા.

ચોજક,

શ્રીમાન નળીનદાસ પુરૂષોત્તમદાસ સંઘવી.

અમદાવાદ.

પ્રકાશક,

નારણજી પુરૂષોત્તમ સાંગાણી.

ચાંદના બીરડોંગ-ભીડી જાગર,

સુ'બન

સં. ૧૯૭૪.

સને ૧૯૧૭.

ધી "જુગરાત" પ્રીન્ટિંગ પ્રેસમાં સાદ સોમાલાલ મંગળદાસે છ.ખુ

પાંચકુરા-અમદાવાદ.

પ્રથમાવૃત્તિ.

પ્રત ૧૦૦૦.

મૂલ્ય આના અઢી

ਪ੍ਰਕਾਸ਼ਨ ਵਿਭਾਗ  
ਪੰਜਾਬ  
ਮੁਕਤਸਰ, ਡੀ. ਪੀ. ਟਾਕਰ-ਸੰਗਰ

# ગુજરાત વિદ્યાપીઠ ગ્રંથાલય

[ ગુજરાતી કોપીરાઈટ વિભાગ ]

અનુક્રમાંક ૭૪૦૫ વર્ગીક

પુસ્તકનું નામ સ્વેચ્છાતંત્રી રિદ્ધિર્મિ પાઠશાળા

વિષય મૃત્યુ : ૮૪૯ : પર

૭૪૦૯

## અર્પણ.

શ્રીચુત નરસીભાઈ મોનજી,

ઉચ્ચ ભાવના અને કૃતિ આચરવા સાથે સહવા-  
સમાં આવનારના જીવનનું પણ પરિવર્તન કરી ધર્મ-  
નિષ્ઠ અને દેશોપયોગી બનાવવું એ ઘણું વિકટ કાર્ય  
છે. પરંતુ એથી વધારે દુઃસાધ્ય તો એ છે કે પાર-  
માર્થિક જીવન ગાળવાના ક્રમ સાથે આર્થિક જીવન  
પણ સર્વોત્તમ બનાવી ધર્મોદય અને દેશ સેવાના  
પવિત્ર કાર્યોમાં પરિણુત કરવું. આપની સાથેના દશ  
વર્ષના મૈત્રી સંબંધમાં ઉક્ત ભાવનાનો મેં આપના  
જીવનમાં સાક્ષાત્કાર કર્યો છે તેથી આ લઘુ પુસ્તક  
આપને સપ્રેમ અર્પણ કરું છું.

હું છું આપનો સહૃદ્ય,

નારણજી પુરષોત્તમ સાંગાણી.

# નિવેદન.



હિંદુ સનાતન ધર્માવલંબી ગુજરાતી ભાષા જાણનારી પ્રજાને પોતાના સનાતન ધર્મનું યથાર્થ જ્ઞાન થાય એવું ધર્મસાહિત્ય પ્રકટ કરવાની દીર્ઘકાળ થયાં મારા અંતરમાં ભાવના સ્ફુરેલી હતી, અને તે ધર્મસાહિત્ય પણ એવું સરળ, હુંકું, બોધપ્રદ અને સસ્તું હોવું જોઈએ કે જેથી બાળક, યુવાન કે વૃદ્ધ, સ્ત્રી કે પુરુષ, શ્રીમંત કે ગરીબ સર્વને એક સરખું ઉપયોગી નિવડી શકે; એટલુંજ નહિ પરંતુ ધર્મપ્રેમી બંધુઓને કોઈ માંગલિક પ્રસંગે અથવા તો ધર્મપ્રચારની ખાતર સો, બસો કે પાંચસો પ્રત એક સામટી ખરીદી નિશાળોમાં, દેવ-મંદિરોમાં કે જ્ઞાતિજનોમાં વહેંચતાં સવળતા પડે. એવી ભાવના દિન પર દિન પોપાતાં શ્રીજગન્નાથની કૃપાથી આજે, સાક્ષરવર્ચ શ્રીમાન નગીનદાસ પુરષોત્તમદાસ સંઘવી જેવા સનાતન ધર્મના અડગ પ્રેમીના હાથથી લખાયેલી આ “શ્રીસનાતન ધર્મ પાઠમાળા-પ્રથમ મણિકા” નામનું લઘુ પુસ્તક સનાતન ધર્માનુરાગી બંધુઓ સમક્ષ રજુ કરતાં હું મને ભાગ્યશાળી સમજું છું અને આશા રાખું છું કે સ્વધર્મ-બંધુઓ આ પુસ્તકનો યોગ્ય સમયમાં ઉચિત લાભ લેશે અને લેવ-રાવશે. જે તેમ થશે તો હવે પછી તુરતમાં ‘દ્વિતીય મણિકા’ બહાર પાડવા શક્તિમાન થઈશ.

આપના ખીલડીંગ-લીંડી બળ્લર,  
મુંબઈ, સંવત ૧૯૭૪ માર્ગશીર્ષ }  
સુદિ ૧ શનિવાર.

નારણજી પુરષોત્તમ સાંગાણી.

# પ્રસ્તાવના.

શ્રીસનાતન હિંદુધર્મના સિદ્ધાન્તો એવા તો વિશાળ અને ઉદાર છે કે તેની ખરોખરી ખીજો કાંઈ પણ ધર્મ કરી શકે તેમ નથી. તેની સાથે સનાતન હિંદુ ધર્મના સિદ્ધાન્તોની લાક્ષણિક સૂક્ષ્મતા એટલી બધી છે કે તે ખીજા ધર્મોથી જૂદોજ પરખાઈ આવે તેમ છે. તેમ છતાં એ લાક્ષણિક સૂક્ષ્મતા સમજવી અને સમજાવવી એ કાંઈ સહેલું કામ નથી. તેથી આપણાં બાળકોને તે ગળથુલીની સાથેજ પાઠ દેવાના હેતુથી આપણી વિવિધ નાતજાતના આચાર સાથે સનાતન હિંદુ ધર્મને આપણા દીર્ઘદર્શી પૂર્વજોએ અને સર્વજ્ઞ ઋષિઓએ એવી રીતે ગુંથી લીધેલો છે કે હિંદુ પ્રજા જો કે હિંદુ ધર્મનું સ્વરૂપ કહી શકે નહિ પણ તે સ્વતઃ સિદ્ધ સ્વાભાવિક રીતે લઈ તો શકેજ. પરંતુ હાલ વિજ્ઞાતીય સંસ્કાર અને શિક્ષણથી સનાતન હિંદુ ધર્મના આચાર વિચાર સમજવામાં પણ થોડીએક વ્યક્તિઓને બ્યામોહ થવા લાગ્યો છે.

હવે આપણું ધર્મસાહિત્ય ઘણા વિશાળ એવા અનેકાનેક પુસ્તકોના જ્ઞાનરાશિરૂપે વિદ્વાનોને પણ દુર્ગમ્ય જેવું જણાય છે તેથી સોપાનક્રમે અથવા ક્રાળિયે ક્રાળિયે પણ બાળકોને તેમજ મોટી વયનાં મનુષ્યોને જેથી ધર્મની પૂરેપૂરી ગેડ ખેસે તેવી એક પુસ્તકશ્રેણી તૈયાર કરવી અત્યંત આવશ્યક જણાય છે.

શુદ્ધસનાતની લેખકોએ આ કાર્યમાં કેટલોક પ્રયાસ કર્યો છે, પણ તેઓએ લખેલાં પુસ્તકોમાં બૃહદ્રચના આણી નથી, આમાં તેમણે અગમચેતી અને હહાપણનો રૂઢો ઉપયોગ કર્યો છે. તેમજ ધિયોસોશી અને આર્યસમાજ જેવી સનાતન નામધારી સંસ્થાઓએ કેટલાંક પુસ્તકો પ્રચલિત કર્યાં છે. તેમાં શ્રીસનાતન હિંદુધર્મના સિદ્ધાન્તોની સંકરતા અથવા વિપર્યય થયેલો છે. તેથી હવે હાલની પરિ-

સ્થિતિ જેતાં આ પાઠમાળા જેવી શિક્ષણશ્રેણિની અનિવાર્ય આવશ્યકતા જણાવાથી મેં સનાતન ધર્મના પ્રેમી ધર્માત્માઓની આજ્ઞાને માથે ચઢાવીને આ દિશામાં પ્રયત્ન આરંભ્યો છે.

આ પાઠમાળા શિષ્ય કરતાં શિક્ષકનેજ વધારે ઉપયોગી છે. શિક્ષક અથવા ગુરૂ વિના ધર્મજ્ઞાન પ્રાપ્ત કરવા પ્રયત્ન કરવાનો અમારા સનાતન હિંદુ ધર્મમાં અનાદર છે, તેથી પ્રથમ તો શિક્ષકને વિનયપૂર્વક પ્રાર્થના છે કે આ પ્રથમ મહિલામાં આપેલા ભોવને શિષ્યના મનમાં ઠસાવવા યથાશક્તિ પ્રયાસ કરેલા. જેમાં બહુ નામો યાદ રાખવાનાં છે, તેમાં મુખ્ય મુખ્ય આમતજ યાદ રાખવાનું કામ શિષ્ય પાસેથી પ્રથમ લેવું; અને સમગ્રવચાની આખત સમગ્રવચા પર વધારે ધ્યાન આપવું એથી વધારે લાભ થશે.

આ પ્રથમ મહિલાને હું વધારે રસમય બનાવી શકત પણ મેં જાણી નેહને તેમ કર્યું નથી, કેમ કે અત્યારે જેમ આંક અને કંકો શિષ્યતાં નીરસ લાગે તો પણ આગળ જતાં રસ ઉપજે છે તે પ્રમાણે બૃહપૂર્વકજ પકકું જ્ઞાન આપવાના હેતુથીજ આ શ્રેણિ ( પાઠમાળા )ની યોજના કરેલી છે. હાલના કુતર્કવાદોના સમયમાં સનાતની હિંદુઓને સંગીન સરંજામની અને અભેદ વ્યૂહની તથા સર્વતોમુખ ક્વાયતની જરૂર છે; અને આ નાની નાની ચોપડીઓથી ધારેલું કામ સચોટ રીતે સિદ્ધ થશે એવી મને જગદ્ગુરૂ બ્રાહ્મણવર્ણને પ્રતાપે અને શ્રીજગદ્ધારને પ્રતાપે અડગ શ્રદ્ધા છે.

આ પાઠમાળામાં જેમ જેમ વાંચનાર આગળના મહિલા તરફ જશે તેમ તેમ વધારે રસ તેમને પડતો જશે, અને પાયામાંથીજ મજબૂત જ્ઞાન થતું જશે.

નગીનદાસ પુરૂષોત્તમદાસ સંવધી.

શ્રીગણેશાય નમઃ

# શ્રી સનાતન હિન્દુ ધર્મ પાઠમાળા—પ્રથમ મણિકા

અથ મંગલાચરણ.

દોહરો.

ધર્મગુહામાં ગાળતા, શર્મરૂપે ગુરુરાય;  
તે શ્રીમત્તરસિંહના, પ્રેમે પૂર્ણ પાય. ૧

## પાઠ ૧ લો—ધર્મ વિષે.

શિષ્ય—આ સંસારમાં મનુષ્યનો સાચો સાથી કાણ છે ?  
ગુરુ—ધર્મ.

શિષ્ય—ધર્મ એટલે શું ?

ગુરુ—જે ધારણ કરવાથી મનુષ્યને હેઠા પડવા ન દેતાં તેને કલ્યાણના માર્ગમાં ધારણ કરી રાખે અર્થાત્ ટકાવી રાખે તે ધર્મ કહેવાય.

શિષ્ય—ધર્મ ક્યારથી ઉત્પન્ન થયો હશે ?

ગુરુ—ધર્મ એ સનાતન છે, તે અનાદિથી છે છે ને છે જ.

## પાઠ ૨ જે—ધર્મના મુખ્ય પ્રકાર.

શિષ્ય—એ ધર્મના કેટલા પ્રકાર છે ?

ગુરુ—ધર્મના અનેક પ્રકાર છે. પણ તેના મુખ્ય બે પ્રકાર છે.

શિષ્ય—તે પ્રકાર કયા કયા ?

ગુરુ—એક તો સાધ્યરૂપ ધર્મ અને બીજો સાધનરૂપ ધર્મ.

શિષ્ય—એ બંને પ્રકારનાં ધર્મનાં સ્વરૂપ શાં ?



ગુરુ—અહિંસા, સત્ય, અસ્તેય (ચોરી ન કરવી તે), શૌચ (પવિત્રતા) ઇન્દ્રિય નિગ્રહ. (ઇન્દ્રિયોને કબજે રાખવી તે), દાન, દયા, દમ (ઇન્દ્રિયોને અળાત્કારે પણ વિષયો તરફ જતાં રોકી રાખવી તે), અને ક્ષાંતિ (ક્ષમા અથવા સહનશક્તિ) એ સાધનરૂપ ધર્મ છે; અર્થાત્ ધર્મનાં સાધન છે: અને એ સાધનરૂપ ધર્મના પાલનથી જે કાંઈ કલ્યાણના હેતુરૂપ ધર્મ ઉત્પન્ન થાય છે, તે સાધ્યરૂપ ધર્મ છે.

શિષ્ય—ત્યારે અમારે માટે તો એ સાધનરૂપ ધર્મજ અત્યારે ઉપ-યોગના છે એ માફ સમજવું ખરું છે ?

ગુરુ—હૈ પુત્ર ! એકલા તમારા માટેજ નહિ, પણ મનુષ્ય માત્રને માટે એ સાધનરૂપ ધર્મજ અવશ્યના છે. કેમ કે તેથીજ સાધ્ય ધર્મ ઉત્પન્ન થાય છે: અને તે સાધ્ય ધર્મથી આલોકનું તેમજ પરલોકનું આપણું સર્વનું શુભ (કલ્યાણ) થાય છે, એટલુંજ નહિ પણ તે સાધ્ય ધર્મ મોક્ષમાર્ગની પણ સામગ્રી તૈયાર કરે છે.

### પાઠ ૩ જે—સામાન્ય અને વિશેષ ધર્મ.

શિષ્ય—અહિંસા વગેરે સાધનરૂપ ધર્મ વિષે બીજું કાંઈ જાણવા જેવું છે ?

ગુરુ—હા. એ સાધનરૂપ અહિંસા વગેરે ધર્મ સામાન્ય ધર્મ કહેવાય છે. તેમાં દેશ, કાળ, નિમિત્ત, જાતિ અને વ્યક્તિ વગેરેનો વિચાર નથી આવતો. આખા જગતની અંદર વસતાં સર્વ મનુષ્યોએ એક બીજા પ્રત્યે તથા બીજા સર્વ જીવો પ્રત્યે એ સામાન્ય ધર્મ પ્રમાણે વર્તવું જોઈએ. પણ સર્વ જીવો એ

સામાન્ય ધર્મ પ્રમાણે વર્તી શકતા નથી તેથી; તથા કોઈવાર તે ધર્મો પ્રમાણે વર્તતાં એક ધર્મનું આચરણ બીજા ધર્મની આડે આવે છે ત્યારે; તથા દેશ, કાળ, નિમિત્ત, જાતિ અને વ્યક્તિ વગેરેના કારણથી એવા પ્રસંગો ઉભા થાય છે કે તે પ્રસંગોએ સામાન્ય ધર્મોનું આચરણ થઈ શકે તેમ હોતું નથી તે પ્રસંગોએ; જે ધર્મો પ્રમાણે વર્તવાનું હોય છે, તે વિશેષ ધર્મો કહેવાય છે. આ વિશેષધર્મ પ્રસંગ પ્રમાણે અનેક અને ગુંચવણી ભરેલા હોય છે; અને તે વિશેષ ધર્મો પણ આચરવામાં પ્રમાદ કે ભૂલ કરવામાં આવે તો જીવોનું અકલ્યાણ થાય છે.

શિષ્ય—હે કૃપાળુ ! આપનું કહેવું મારાથી સ્પષ્ટ સમજાતું નથી, માટે મને સામાન્ય અને વિશેષ ધર્મ સમજાવો કે જેથી એ સામાન્ય અને વિશેષ ધર્મનાં સ્વરૂપ મારી જુદામાં ઉતરે.

ગુરુ—હે ભાઈ ! ધ્યાન રાખીને સાંભળ. જો, અહિંસા એ સામાન્ય ધર્મ છે. તેથી સામાન્ય રીતે સર્વે મનુષ્યોએ તે પાળવો અને કોઈ પ્રાણીની હિંસા કરવી નહિ. પણ જીવ કરનાર અપરાધીને રાજા પોતાના પ્રજાસભ્યોના વિશેષ ધર્મથી પકડીને ફાંસીએ દે છે, વીરનરો પોતાના દેશપર ચઢી આવેલા શત્રુઓના સામે હથિયાર લેઈ સંગ્રામ કરે છે અને હજારો માણસોને મારે છે, પતિવ્રતાઓ પોતાના પતિવ્રતભંગનો પ્રસંગ આવતાં આત્મહત્યા કરે છે અથવા પોતાપર હુમલો કરનારના પ્રાણ લે છે. એ વિશેષ ધર્મનાં ઉદાહરણો છે. જો આવા વિશેષ ધર્મને પાળવામાં ન આવે તો આખી પ્રજાઓનો,

સામાન્ય ધર્મોના તથા સર્વ સદ્ગુણોના નાશ થવાનો પ્રસંગ આવે; અને જગતમાં દુર્ગુણ અને દુષ્ટોનું સામાન્ય પ્રવર્તે એટલે મનુષ્યલોક તે નરકલોક જેવો થઈ પડે. આ પ્રમાણે વિશેષ ધર્મોના પ્રસંગ અનેક હોય છે. તે પ્રમાણે તે વિશેષ ધર્મનાં સ્વરૂપ અને લાભ્યા પણ અનેક હોય છે. તે સંબંધે ઘણા સૂક્ષ્મ અને સવિસ્તર વિચાર કરવાનો હોય છે. તેથી આ વિષય પાઠમાળાના આ મણકાની પછીના મણકાઓમાં યોગ્ય સ્થળે કહેવામાં આવશે.

**શિષ્ય—**આપે જે દાખલા આપ્યા તે તો મને ખરોખર સમજાયા, તેની સાથે વિશેષ ધર્મની ખાતતની ખારીકીઓ સમજવી તે બહુ કઠણ છે તે પણ સમજાયું. તેથી મને ચિન્તા થાય છે કે કદી એવો વિશેષ ધર્મનો પ્રસંગ આવે તો અમો બાળકાએ કેમ વર્તવું તેની શી રીતે સમજણ પડે ?

**ગુરુ—**હે બાઈ ! હાલ તમારી સ્થિતિજ એવી છે કે તમારે એવા વિશેષ ધર્મ પ્રમાણે વર્તવાના પ્રસંગો આવવાનાજ નહિ. છતાં તેવો પ્રસંગ કદી આવે તો તમારે તમારી માતા, તમારા પિતા અને તમારા ગુરૂની આજ્ઞા કે સલાહ પ્રમાણે વર્તવું. તેઓ તમને ધર્મશાસ્ત્ર પ્રમાણે અને ધર્મના તત્ત્વને જાણનાર શિષ્ટ પુરૂષોના આચાર પ્રમાણેજ વર્તવાની સલાહ આપશે.

## પાઠ ૪ થો—ધર્મનાં શાસ્ત્રો.

**શિષ્ય—**સારે શું એવાં ધર્મનાં શાસ્ત્રો પણ છે ?

**ગુરુ—**હા. દરેક ધર્મમાં શાસ્ત્રો પણ છે, અને તેમાં થોડે કે ઘણે

અંશે સામાન્ય અને વિશેષ ધર્મની શિક્ષા હોય છે. હિંદુ, મુસલમાન, ખ્રીસ્તી, બૌદ્ધ, પારસી વગેરે સર્વના ધર્મોમાં એવાં શાસ્ત્રો હોય છે. તે ધર્મની આખતો સમજાવે છે.

**શિષ્ય**—સર્વથી સારામાં સારી રીતે ધર્મની સમજણ આપી હોય તેવાં શાસ્ત્રો ક્યા ધર્મમાં હશે ?

**ગુરુ**—જેમાં સામાન્ય ધર્મ અને વિશેષ ધર્મની ઉત્તમમાં ઉત્તમ વ્યવસ્થા બતાવી છે, તે હિંદુ ધર્મનાં શાસ્ત્રો છે. એવાં ઉત્તમ ધર્મ શાસ્ત્રો બીજા કોઈ ધર્મમાં નથી.

**શિષ્ય**—ત્યારે મારું ધન્ય ભાગ્ય ખરું કેની કે હું હિંદુ જન્મ્યો છું?

**ગુરુ**—હા પુત્ર ! ખરેખર તારાં પૂર્વ જન્મનાં ઘણાં પ્રયત્ન પુણ્ય હોવાં જોઈએ કે તને હિંદુ જાતિમાં જન્મ મળ્યો છે. પરમેશ્વરનો આભાર માન.

**શિષ્ય**—મહારાજ ! સાચે, આવાં સારાં શાસ્ત્રો હિંદુઓને આપેલાં છે એ પરમેશ્વરની કેવી કૃપા ?

**ગુરુ**—કૃપાળુ જગત્પિતાએ હિંદુઓને એકલાં ઉત્તમ શાસ્ત્રોનો વારસો આપ્યો છે એમ નથી, પણ તે શાસ્ત્રોમાં બતાવેલા આચાર-વિચાર જેમાં પાળી શકાય તેવાં હવાપાણીવાળી માતૃભૂમિ ભારતભૂમિ પણ આપી છે. શ્રીસનાતન હિંદુ ધર્મ જેવો પિતા અને કર્મભૂમિ શ્રીભારતભૂમિ જેવી જનનીનાં બાળકો હિંદુ, આર્ય, ભારતસંતાન, દૈવીપ્રજા, વગેરે નામોથી ઓળખાય છે—તેઓ ઉપર શ્રીવિશ્વપતિએ અનુપમ કૃપા કરી છે.

## પાઠ ૫ મો—સનાતન હિંદુ ધર્મશાસ્ત્રો.

શિષ્ય—હે ગુરો ! ત્યારે આપ કૃપા કરીને આપણાં હિંદુઓના ધર્મનું નિરૂપણ કરનાર શાસ્ત્રોનાં નામ કહો.

ગુરુ—હે વત્સ ! ૧ પુરાણો. ૨ ન્યાયશાસ્ત્ર. ૩ મીમાંસાશાસ્ત્ર. ૪ ધર્મશાસ્ત્રો એટલે સ્મૃતિઓ. ૫ વેદનાં છ અંગો. અને ૬ ચાર વેદો એ ચૌદ વિદ્યાનાં તથા ધર્મનાં સ્થાન છે.

તેમાં શ્રુતિ એટલે વેદ અને સ્મૃતિ એટલે ધર્મશાસ્ત્રો જે ખતાવે છે તે ધર્મ છે. વેદનાં છ અંગો તે વેદોના અર્થ વગેરે જણાવવા માટે ઉપયોગી છે. પુરાણો વેદોનાં તત્ત્વને ઉદાહરણ અને વિવરણવડે ખુદલાં કરનારાં છે. ઇતિહાસ પણ એજ કાર્ય કરે છે.

ન્યાય વેદાદિક સમજવામાં તદ્દ કરવામાં ઉપયોગી છે; અને મીમાંસા વિવિધ તર્કોની ચર્ચાદ્વારા વેદને અનુકૂળ ધર્મનો નિર્ણય કરવામાં ઉપયોગી છે.

## પાઠ ૬ ઠો—વેદ (શ્રુતિ), અને ઉપવેદ.

શિષ્ય—વેદ કેટલા છે, અને તેમનાં નામ શાં છે ?

ગુરુ—વેદ ચાર છે. ઋગ્વેદ, યજુર્વેદ, સામવેદ અને અથર્વણ્ણવેદ. એ પ્રત્યેક વેદના મંત્ર, બ્રાહ્મણ અને ઉપનિષદ એવા ત્રણ ભાગ છે. તેમાં મંત્રના સમુદાયને સંહિતાભાગ પણ કહે છે. બ્રાહ્મણ ભાગમાં ઋષિયોના ઇતિહાસો અને ઉપનિષદભાગમાં તત્ત્વજ્ઞાન છે.

શિષ્ય—ગુરો ! વેદ સંબંધી બીજું કંઈ જાણવા જેવું છે ?

ગુરુ—વેદ સંબંધી ઘણું જાણવાનું છે. પણ અત્યારે તો તમારે એટલું જ જાણવું બસ છે કે દરેક વેદને એક એક ઉપવેદ હોય છે. તેથી ઉપવેદ પણ ચાર છે. ઋગ્વેદનો ઉપવેદ આયુર્વેદ, યજુર્વેદનો ઉપવેદ ધનુર્વેદ, સામવેદનો ઉપવેદ ગાંધર્વવેદ; અને અથર્વણુવેદનો ઉપવેદ શિદ્ધાદિવેદ.

શિષ્ય—એ ચારે વેદમાં અને ઉપવેદમાં શા શા વિષયો છે ?

ગુરુ—તે વિષે દિગ્દર્શન માત્ર તને થાય તેટલું જ કાલ હું કહું છું તે તું યાદ રાખજે.

ઋગ્વેદમાં પરમાત્માની વિવિધ શક્તિઓરૂપ દેવોની સ્તુતિની ઋચાઓ એટલે મંત્રો છે; અને તે વેદના ઉપવેદ આયુર્વેદમાં ઔષધી અને વૈદ્યક સંબંધી વિદ્યા તથા તેની સાથે નિકટનો સંબંધ ધરાવનારી સઘળી વિદ્યા કળાઓનો સમાવેશ થાય છે.

યજુર્વેદમાં યજ્ઞ કરવાનાં વિધાન આદિક આપેલાં છે; અને તેના ઉપવેદ ધનુર્વેદમાં યુદ્ધાદિમાં ઉપયોગી શસ્ત્ર અસ્ત્રની વિદ્યા તથા તેની સાથે નિકટનો સંબંધ ધરાવનારી સઘળી વિદ્યા કળાઓનો સમાવેશ થાય છે.

સામવેદમાં સ્તુતિમાં અને યજ્ઞમાં રાગ સાથે ગાવાનાં મંત્ર રૂપ ગાનો છે; અને તેના ઉપવેદ ગાંધર્વવેદમાં સંગીત શાસ્ત્ર તથા તેની સાથે નિકટનો સંબંધ ધરાવનારી સર્વ વિદ્યા કળાઓનો સમાવેશ થાય છે.

અથર્વણુ વેદમાં શત્રુઓનો નાશ વગેરે કરવાનાં અને આપણાં પક્ષની શાન્તિ પુષ્ટિને કરવાનાં વિધાનો અને મંત્રો વગેરે છે; અને

તેના ઉપવેદ શિષ્યાદિ વેદમાં ધર હથિયાર વગેરે બનાવવાની વિદ્યા તથા તેની સાથે નિકટનો સંબંધ ધરાવનારી સર્વ વિદ્યા કળાઓનો સમાવેશ થાય છે.

શિષ્ય—એ વેદ કોણે કર્યા હશે ?

ગુરુ—વેદનો કોઈ કર્તા નથી. બ્રહ્માજી પણ વેદોને યાદ રાખનારા છે. વેદ સાક્ષાત્ સ્વયંભૂ-પોતાની મેળે-થયેલા છે.

### પાઠ ૭ મો—વેદનાં અંગો.

શિષ્ય—ડીક. પણ ભગવન્ ! આપે વેદનાં જે અંગો કહ્યાં તે શું ?

ગુરુ—હે ભુદ્ધિમાન્ પુત્ર ! શિક્ષા, કલ્પ, વ્યાકરણ, નિરૂક્ત, છન્દ, અને જ્યોતિષ એ વેદોનાં છ અંગ છે. તેમાં શિક્ષા નાક, કલ્પ હાથ, વ્યાકરણ મુખ, નિરૂક્ત કાન, છન્દ પગ અને જ્યોતિષ નેત્રને સ્થાને છે ?

શિષ્ય—તેમાં શા શા વિષયો આપેલા છે ?

ગુરુ—શિક્ષામાં વેદ મંત્રો કેમ બોલવા તે શીખવ્યું છે; કલ્પમાં વૈદિક ક્રિયાઓ કેમ કરવી તે, તેના દેવતા વગેરે બતાવ્યું છે; વ્યાકરણમાં શુદ્ધ અને અશુદ્ધ શબ્દ તથા વાક્ય વગેરેનાં સ્વરૂપનો નિર્ણય કરેલો છે; નિરૂક્ત એ વૈદિક શબ્દોના અર્થ જણાવનાર શબ્દકોષ છે; છન્દ એ વેદ મંત્રોના ગાયત્રી ત્રિષ્ટુપ વગેરે છન્દો ( વૃત્તો ) નું નિરૂપણ કરે છે; અને જ્યોતિષમાં યજ્ઞાદિક કરવાના સમયો વગેરે જણાવેલ છે.

## પાઠ ૮ મો—સ્મૃતિઓ.

શિષ્ય—સ્મૃતિયો એટલે શું? અને તે કેટલી અને કયી કયી છે?

ગુરુ—સ્મૃતિયો એજ વિશેષે કરીને ધર્મશાસ્ત્રને નામે ઓળખાય છે. તે સ્મૃતિયો દેવો કે ઋષિયોએ કરેલી છે. બૃહન્મનુ સ્મૃતિમાં જે સ્મૃતિકાર ગણાવેલા છે તે—વિષ્ણુ, પરાશર, દક્ષ, સંવર્ત્ત, વ્યાસ, હારીત, શાતાતપ, વસિષ્ઠ, યમ, આપસ્તંબ, ગૌતમ, દેવલ, શંખ, લિખિત, ભરદ્વાજ, ઉશના, અત્રિ, શાનક અને યાજ્ઞવલ્ક્ય છે.—ખીજે ઠેકાણે—મનુ, બૃહસ્પતિ, દક્ષ, ગૌતમ, યમ, અંગિરા, યોગીશ્વર, પ્રચેતા, શાતાતપ, પરાશર, સંવર્ત્ત, ઉશના, શંખ, લિખિત, અત્રિ, વિષ્ણુ આપસ્તંબ, અને હારીત એ અદ્વાર ધર્મ શાસ્ત્રના પ્રવર્ત્તક બતાવેલા છે

યાજ્ઞવલ્ક્ય વીશ સ્મૃતિકાર ગણાવે છે:—મનુ, અત્રિ, વિષ્ણુ, હારીત, યાજ્ઞવલ્ક્ય, ઉશના, અંગીરા, યમ, આપસ્તંબ, સંવર્ત્ત, કાત્યાયન, બૃહસ્પતિ, પરાશર, વ્યાસ, શંખ, લિખિત, દક્ષ, ગૌતમ, શાતાતપ અને વસિષ્ઠ.

એક ખીજા ગ્રંથમાં એકવીશ સ્મૃતિકાર બતાવેલા છે:—વસિષ્ઠ, નારદ, સુમન્તુ, પિતામહ, વસુ, કૃષ્ણાજિની, સત્યવ્રત, ગાર્ગ્ય, દેવલ, જમદગ્નિ, ભરદ્વાજ, પુલસ્ત્ય, પુલહ, કંતુ, આત્રેય, છાગલેય, મરીચિ, વત્સ, પારાશર, ઋષ્યશૃંગ અને ઐજવાપ.

શિષ્ય—આપે જેમ ઉપવેદો કહ્યા, તેમ ઉપસ્મૃતિયો છે?



ગુરુ—ઉપસ્મૃતિયો છે ખરી, પણ જેમ અમુક વેદનો અમુક ઉપવેદ છે એમ અમુક સ્મૃતિની અમુક ઉપસ્મૃતિ છે એવો સંબંધ જણાવો નથી. ઉપસ્મૃતિકાર નીચે પ્રમાણે છે:—જળ્યાલિ, નાચિકેત, સ્કંદ, લૌગાક્ષિ, કાશ્યપ, વ્યાસ, સનતકુમાર, સુમન્તુ, પિતામહ, વ્યાઘ્ર, કાષ્ઠાજિની, જાતૂકર્ણ, કપિંજલ, ઔધાયન, કાણાદ, વિશ્વામિત્ર, પૈડીનસિ અને ગોભિલ. એ પ્રમાણે ઉપસ્મૃતિયો પણ અઢાર છે.

### પાઠ ૯ મો—પુરાણો.

શિષ્ય—હે પ્રભો ! પુરાણો કેટલાં છે અને તેમનાં નામ શાં છે ?

ગુરુ—પુરાણો અઢાર છે:—બ્રહ્મ પુરાણ, પદ્મ પુરાણ, વિષ્ણુ પુરાણ, શિવપુરાણ, શ્રીમદ્ ભાગવત, નારદ પુરાણ, માર્કંડેય પુરાણ, અગ્નિ પુરાણ, ભવિષ્ય પુરાણ, અત્તવૈવર્ત પુરાણ, લિંગ પુરાણ, વરાહ પુરાણ, સ્કન્દ પુરાણ, વામન પુરાણ, કૂર્મ પુરાણ, મત્સ્ય પુરાણ, ગરુડ પુરાણ, અને અત્તાણ્ડ પુરાણ.

શિષ્ય—ઉપપુરાણો હોય તો તે પણ કહેવા આપ કૃપા કરો.

ગુરુ—ઉપસ્મૃતિયોની પેઠે ઉપપુરાણો છે. તેમની સંખ્યા પણ અઢાર છે:—સનતકુમાર પુરાણ, નૃસિંહ પુરાણ, નારદ પુરાણ, શિવ-ધર્મ પુરાણ, દુર્વાસા પુરાણ, નારદ પુરાણ, કપિલ પુરાણ, માનવ પુરાણ, ઉશના પુરાણ, અત્તાણ્ડ પુરાણ, વરુણ પુરાણ, કાલિકા પુરાણ, માહેશ્વર પુરાણ, સાંખ પુરાણ, સૌર પુરાણ, પરાશર પુરાણ અને બે ભાગવત—એ ઉપપુરાણો કૂર્મ પુરાણમાં ગણાવેલાં છે.

## પાઠ ૧૦ મો—તંત્રો અને પ્રકરણ ગ્રંથો.

**શિષ્ય—**હે ભગવન ! ન્યાય અને મીમાંસાને તો આપે વેદ વગેરેનો અર્થ નિર્ણય કરવા માટે તર્ક કરવામાં અને સામંજસ્ય ( પરસ્પર બંધ બેસતું )—તાત્પર્ય કાઢવામાં ઉપયોગી ગણ્યાં. તેથી મુખ્ય તો શ્રુતિ, સ્મૃતિ અને પુરાણ એ ત્રણજ રહ્યાં. તે ઉપરાંત ધર્મને જણાવનાર બીજાં સાધનો પણ છે કે નાહ ?

**ગુરુ—**મુખ્ય તો એ ત્રણજ છે, અને તે પ્રમાણરૂપ ગણાય છે. પરંતુ શ્રુતિ, સ્મૃતિ અને પુરાણના અર્થને અનુસરનાર કેટલાક ગ્રંથો તંત્રરૂપે છે અને તેને કેટલાક હિન્દુઓ પ્રમાણરૂપ માને છે. તે ઉપરાંત બીજા વિદ્વાનોના ધર્મશાસ્ત્ર સંબંધી નિબંધો અને પ્રકરણ ગ્રંથો પણ છે. તેમની મદદ પણ લેવામાં આવે છે. પરંતુ તે સર્વે ગણુ ગણાય છે.

ત્રણી શ્રુતિ, સ્મૃતિ અને પુરાણમાં પણ શ્રુતિ પ્રધાન છે. સ્મૃતિ પણ તે ( શ્રુતિ )નાજ અર્થને અનુસરે છે: અને પુરાણ તથા ઇતિહાસ પણ દાખલા દલીલોથી વેદના અર્થને પુષ્ટ કરવા માટે પ્રમાણરૂપ ગણાય છે.

## પાઠ ૧૧ મો—પ્રમાણરૂપ શાસ્ત્રો અને બીજાં શાસ્ત્રો વગેરેની માન્યતાનું તારતમ્ય.

**શિષ્ય—**હે ભગવન ! આપે હિંદુ ધર્મના પ્રમાણ ગ્રંથો અને તેને અનુસરનાર અને પોષક ગ્રંથોનો જે સમુદાય કહ્યો. તેમાં તો સમગ્ર જ્ઞાનનો સાગર સમાયેલો જણાય છે. છતાં હજુ પણ કાંઈ મને જણાવવા જેવું હોય તો આપ કૃપા કરીને કહો.

ગુરુ—હે ભાઈ ! હિંદુ ધર્મમાં તો આ લોક પરલોક અને મોક્ષ સંબંધી સઘળા બાબતોનો સર્વોત્તમ વ્યવસ્થાપૂર્વક સમાવેશ કરેલો છે. તેથી તેનાં પ્રમાણરૂપ શાસ્ત્રો અને તેમની પાછળ તેમના લશ્કરરૂપે ચાલનારાં શાસ્ત્રનો પાર નથી. કેમ કે સનાતન હિંદુ ધર્મના પ્રમાણરૂપ ગ્રંથોનો અભિપ્રાય તો એવો ઉદાર અને વિશાળ છે કે—વેદોને ગૃહણ કર્યા પછી કોઈ પણ શાસ્ત્રને હલકું ગણવું નહિ; કેમ કે જો કોઈ પણ શાસ્ત્રને જો કોઈ મનુષ્ય હલકું ગણે તો તે મનુષ્ય એકવીશ જન્મ લગી પશુપણાને પામે છે. પરંતુ તે લશ્કરરૂપે પાછળ ચાલનાર શાસ્ત્રોનો અર્થ પ્રમાણરૂપ મુખ્ય શાસ્ત્રોના અર્થને અનુકૂળ રીતે કરવો અને વાપરવો; પણ પ્રમાણરૂપ મુખ્ય શાસ્ત્રોને બીજાં લશ્કરરૂપ શાસ્ત્રોના અર્થ પ્રમાણે મચડવાં નહિ. આ સનાતન હિંદુ ધર્મ શાસ્ત્રોનો અર્થ કરવાની પદ્ધતિનો મર્મ છે.

શિષ્ય—હે પ્રભો ! એ હું બરાબર સમજ્યો પણ મુખ્ય પ્રમાણરૂપ શાસ્ત્રો કે તેની પાછળ ચાલનાર શાસ્ત્રો પૈકીના કોઈ પણ શાસ્ત્રમાં ન કહેલું હોય તેવું જનસમાજમાં કોઈ કોઈ સ્થળે રૂઢિને નામે ચાલતું જોવામાં આવે છે, તેને ધર્મ માનવો કે અધર્મ માનવો ?

ગુરુ—બહુખરી રૂઢિયો તો શાસ્ત્રાનુસાર હોય છે, પણ તેને લગતાં શાસ્ત્રનાં પ્રમાણ આપણા જાણવામાં નથી હોતાં, તેથી આપણે તે રૂઢિયોને શાસ્ત્રના આધારવિનાની માની એમ કહિયે છિયે કે એ તો ફક્ત રૂઢિજ છે. કોઈ રૂઢિ ધર્મ શાસ્ત્રના આધાર વિનાની પણ હોય, પણ તે જ્યાંલગી હિંદુ ધર્મશાસ્ત્રના

લક્ષ્યરૂપ સિદ્ધાન્તો વિરૂદ્ધ જતી ના હોય તો તે ધર્મરૂપજ ગણાય છે; અને જો કોઈ રૂઢિ હિંદુ ધર્મશાસ્ત્રના લક્ષ્યરૂપ સિદ્ધાન્તો વિરૂદ્ધજ હોય તો પછી તેને બનતા યત્નોથી તે લક્ષ્યરૂપ સિદ્ધાન્તો તરફ વાળવી અને આખરે તેને ધર્મમયજ બનાવવી જોઈએ, અને તેમ ન બને તેમ હોય તો તે દૂર કરવા સામ્યર્થ્ય હોય તો તેને દૂર કરવી જોઈએ. આથી વિશેષ વિવેચન હવે પછી યોગ્ય પ્રસંગે કરવામાં આવશે.

## પાઠ ૧૨ મો--લક્ષ્યરૂપ સિદ્ધાન્તો.

શિષ્ય—આપે જે સનાતન હિન્દુ ધર્મના લક્ષ્યરૂપ સિદ્ધાન્તો કહ્યા તે શા છે ?

ગુરુ—૧. મનની શુદ્ધિ કરવી તથા મનનો વિગ્રહ કરવો અર્થાત્ મનને વિષયોથી દૂર રાખવું અને વશ રાખવું. ૨. બ્રહ્મજ્ઞાન પ્રાપ્ત કરવું—અર્થાત્ પરમાત્માને યથાર્થ રીતે જાણવા.

શિષ્ય—એમ કરવાથી શું થાય ?

ગુરુ—૧-અબ્યુદય એટલે આ લોક અને પરલોક સંબંધે આત્માની ઉન્નતિ થાય; તથા ૨-મોક્ષ થાય. તેથી હું શિષ્ય, સનાતન હિન્દુ ધર્મનાં શાસ્ત્રોએ એ ઉદ્દેશો લક્ષ્યમાં રાખી ધર્મ અને અધર્મનો વિવેક કરીને પોતાનો વ્યૂહ રચેલો છે. સનાતન હિંદુઓના સાંસારિક આચરણોના નિયમો પણ એ ઉચ્ચતમ ઉદ્દેશથી રચાયેલા હોવાથીજ સનાતન હિંદુ ધર્મ એ સર્વ ધર્મોમાં અત્યંત પ્રાચીન અને પ્રભાવશાળી છે, અને ઇતર સર્વ ધર્મોના એ ગુરૂરૂપ છે. તેની થોડી કે ઘણી છાયાથીજ ઇતર ધર્મોમાં ધર્મરૂપ અંશ છે. આ સનાતન હિંદુ ધર્મ સંપૂર્ણ અને બલિષ્ઠમાં પણ બલિષ્ઠ ધર્મ છે.

## પાઠ ૧૩ મો—લક્ષ્ય ચૂકેલાં મનુષ્યો.

શિષ્ય—આપણા સનાતન હિંદુ ધર્મ આવો પ્રમળ હોવા છતાં કેટલાંક ભણેલાં મનુષ્યો આપણા ધાર્મિક આચાર વિચારમાં દોષ જુએ છે અને દેખાડે છે તેનું શું કારણ ?

ગુરુ—આપણા ધર્મના લક્ષ્યરૂપ સિદ્ધાન્તો અને આપણા આચારનો અવિચ્છિન્ન સંબંધ નહિ સમજવાથી, તેમજ ધર્મનું ખરું સ્વરૂપ નહિ જાણવાથી એવાં મનુષ્યો વિદ્યા ભણેલાં છતાં લક્ષ્ય ચૂકેલાં હોવાથી તેમનું ભણતર અને બુદ્ધિ પણ તેમને અધિક અધિક ધર્મવિમુખ દિશામાં જ લેઈ જવામાં જોર મારે છે. તેથી તેઓને આપણા ધર્મનાં લાક્ષણિક અંગોમાં સંશય વિપર્યય થઈ તેઓનો નિપાત થાય છે.

શિષ્ય—તેઓને એમ શાથી થાય છે ?

ગુરુ—પોતાના પૂર્વજોના સંસ્કાર બીજાઓનાં સંસ્કારથી ઘસાઈ જવાથી અને પારકે ભાણે મોટો લાડવો દેખાવાથી તેઓ માતૃભૂમિના આચાર વિચાર વિરુદ્ધ તરંગમાં તણાય છે; અને ખૂડતો ખૂડડે એ કહેવત પ્રમાણે બીજાં સરળ માણસોને પણ ભ્રષ્ટ કરે છે. માટે આપણા ધર્મનાં લાક્ષણિક અંગોનાં તર્ક પ્રમાણ અને મીમાંસાથી સારો અભ્યાસ કરવાની હાલના સમયમાં ખાસ જરૂર છે, નિકર એવા કુતર્કીઓના કુસંગમાં—ફસી માણસ સ્વધર્મ ગુમાવે છે.

શિષ્ય—જેઓથી ધર્મનો અભ્યાસ ન થતો હોય તેમણે એવા લોકોના કુસંગથી બચવા શું કરવું ?

ગુરુ—તેઓની વહેલ વાતો સાંભળવી નહિ, અને પોતાના પેઢીધર ચાલતા આવેલા આચાર વિચાર પ્રમાણે ધર્મ પાળવો. સનાતન હિંદુ ધર્મને જાણનાર મનુષ્યો કે જેઓને આપણા ધર્મના લાક્ષણિક અંગોમાં શ્રદ્ધા હોય તેઓનો સત્સંગ સેવવો.

આ પાઠમાળાનો નિરંતર અભ્યાસ કરવો. હવેપછી પ્રસિદ્ધ થનાર મણુકાઓમાં પ્રવેશ કરતાં એવાં ધર્મવિમુખ મનુષ્યોનું મુખ બંધ કરવાનું સામર્થ્ય સાધારણ બુદ્ધિવાળાં મનુષ્ય પણ પ્રાપ્ત કરી શકે તેમ છે.



**પાઠ ૧૪ મો—સનાતન હિન્દુ ધર્મનાં લાક્ષણિક અંગો.**

**શિષ્ય—**ક્યાં ક્યાં નિરાળાં લક્ષણથી સનાતન હિન્દુ ધર્મ ઓળખી શકાય તેમ છે.

**ગુરુ—**૧. વેદાદિક પ્રમાણોની વ્યવસ્થા. ૨ મૂર્તિપૂજા, પિતૃશ્રાદ્ધ અને અતિથિસત્કાર વગેરે અનેક સાધનરૂપ ઉપાયો. ૩ વર્ણ અને નાતજાતનાં બંધારણ. ૩ કર્મફળ અને પુનર્જન્મની માન્યતા. ૫ આ લોકની બાબતો કરતાં પારલૌકિક બાબતોની વધારે કાળજી. ૬ ધર્મની ખાતરજ ધર્મ પાળવાનું મુખ્ય વલણ.

**શિષ્ય—**આ લોકની બાબતો વિષે થોડી કાળજી રાખવાના વલણથી સનાતન હિન્દુ ધર્મની પ્રજાનો નાશ નહિ થઈ જાય ?

**ગુરુ—**તે તો પ્રત્યક્ષ સિદ્ધ છે કે સનાતન હિન્દુ ધર્મને જાણે કે અજાણે અનુસાર પ્રજા દુનિયાની સઘળી પ્રજાઓ કરતાં જુનામાં જુની તરીકે હાલ નિરાળી હયાતિ ભોગવે છે, તથા અનેક પ્રતાપી પ્રજાઓનો આ સનાતન હિન્દુ પ્રજાની નજર આગળ જન્મ પણ થયો અને નાશ પણ થઈ ગયો. હિન્દુ પ્રજા જેવીને તેથી હયાતિમાં ખડી છે. અને જ્યાં લગી આપણે આપણા સનાતન ધર્મને નહિ છોડીએ ત્યાં લગી આપણે પણ સનાતન પ્રજા તરીકે આપણી માતૃભૂમિના ખોળામાં ખેલીશું અને આખા વિશ્વને વિસ્મય પમાડીશું. ॐ તથાસ્તુ:

# શ્રી દશા સોરઠીઆ માસિક.

જ્ઞાતિ, સનાતન ધર્મ અને સ્વદેશની ઉન્નતિના પ્રાચીન દર્શિ  
અર્વાચીન સમયને ઉપયોગી થઈ શકે એવા સંગીત વિષ  
યર્યતું તથા મહાનુભાવ પુરૂષોના જીવન ચરિત્રો સચિત્ર આ  
આ માસિક દર માસની સુદિ ૧ ના દિવસે નિયમિત રીતે પ્રકટ થ  
છે. વાર્ષિક લવાજમ પોસ્ટેજ સાથે રૂ. ૧૫૫ આદક થવા ઇચ્છના  
નીચેના સીરનામે લખવું:—

નારજીજી પુરૂષોત્તમ સાંગણી.

તંત્રી, શ્રી દશા સોરઠીઆ માસિક  
ચાલના બીલીંગ—મીંડી બજાર, મુંબઈ.

## શ્રી મહાજ્યોતિ.

હિંદુ સનાતન ધર્મના સિદ્ધાંતોને પ્રતિપાદન કરવું ધર્મના અ  
ગ્રી વીર સાક્ષર નગીનદાસ પુરૂષોત્તમદાસ સંબંધીની દેખરેખ તથા  
તેજસ્વી કલમથી બહુવા લખાવું આ માસિક દર માસે પ્રકટ થાય છે.  
સનાતન ધર્મોક્ષિમાની સજ્જને અવશ્ય લાભ લેવો જોઈએ. વાર્ષિક  
લવાજમ પોસ્ટેજ સાથે રૂ. ૨. આદક થવા ઇચ્છનારે નીચેના  
સીરનામે લખવું:—

સંપાદક, શ્રી મહાજ્યોતિ.

લાક્ષાવસાની પોળ, સાંદી શેરી—અમદાવાદ.

